



मनुष्य भव एक बार गया तो वापस आएगा नहीं : संत ज्ञानमुनि

दक्षिण भारत राष्ट्रमत
dakshinbharat.com

बेंगलूरु। शहर के यलहंका स्थित सुमतिनाथ जैन संघ के तत्वावधान में चातुर्मासाथ विराजित संत श्री ज्ञानमुनिजी ने कहा कि यह मनुष्य भव बहुत ही दुर्लभ है। एक बार गया तो वापस आने वाला नहीं है, इसलिए संसार के मोह-माया से निकल कर मनुष्य भव को सुधार लेना चाहिए। अंत समय आणा तो कोई साथ देने वाला नहीं है।

इसलिए कुटुंब संसार को छोड़ कर जीवन का कल्याण कर लेना चाहिए।

यह मोह माया की जल फांसी की तरह है। मनुष्य जन्म बहुत ही मुश्किल होता है। यह चोला, तन, गुरु, धर्म, गति वापस मिलने वाला नहीं है, इसलिए इसका दुरुपयोग नहीं करना चाहिए। दुरुपयोग किया तो पछताने के अलावा कुछ भी हाथ में नहीं आना है। आज के समय में मनुष्य का सम्मान नहीं, बल्कि उसके काम का सम्मान होता है। जैसा मनुष्य काम करता है वैसा ही उसे सम्मान मिलता है, इसलिए नाम चाहिए तो अच्छा काम करना चाहिए। अच्छा काम और धर्म ध्यान का काम करने वालों को जाने के बाद भी याद किया जाता है। सम्मान पाने के लिए लोगों के साथ अच्छा रहना पड़ता है, धर्म ध्यान करना पड़ता है, प्रभु भक्ति में लगना होता है। सभा में श्री नवयुवती महिला मंडल शिवाजीनगर की युवतियां उपस्थित थीं। उपाध्यक्ष कांतिलाल हरण ने स्वागत किया। महामंत्री मनोहर लाल लुक्छ ने संचालन किया।



दीक्षार्थी हनुमानमल दुगड़ के मंगल भावना कार्यक्रम का आयोजन

दक्षिण भारत राष्ट्रमत
dakshinbharat.com

बेंगलूरु। शहर के तेरापंथ भवन गांधीनगर में मुनि पुलकित कुमारजी व आदित्य कुमारजी के सांनिध्य में तेरापंथी सभा के तत्वावधान में दीक्षार्थी हनुमानमल दुगड़ के संयम अनुमोदना तथा मंगल भावना कार्यक्रम का आयोजन किया गया।

मुनि पुलकित कुमारजी ने कहा कि भारतीय संस्कृति में संयम और त्याग का विशेष महत्व है। दीक्षार्थी का प्रवेश करना अर्थात् संयम की सिद्धियों के द्वार में प्रवेश करना होता है। यह आध्यात्मिक आरोहण की सशक्त सीढ़ी है। जैन मुनि दीक्षा स्वीकार करने का मतलब है पूर्ण पांच महाव्रत का जागरूकता पूर्वक आचरण करना। आदित्य मुनि ने गीत के द्वारा मंगल कामना प्रस्तुत की।



बीजेएस के घुटना जांच परीक्षण शिविर में 150 लोग हुए लाभान्वित

मैसूरु/दक्षिण भारत । भारतीय जैन संगठन(बीजेएस), मैसूरु के तत्वावधान में शनिवार को कुंथनाथ भवन के घुटना जांच परीक्षण शिविर का आयोजन किया गया, जिसमें 150 से भी ज्यादा लोग लाभान्वित हुए। शिविर में अहमदाबाद के घुटना शल्यचिकित्सा विशेषज्ञ डॉ जितेंद्र चौधरी एवं डॉ हेतल जैन ने घुटना, कूल्हे एवं कन्धे संबंधी दर्द एवं बीमारियों की चिकित्सा हेतु परीक्षण कर परामर्श किया तथा शल्य चिकित्सा के लिए चयन किया। मैसूरु शाखा के उपाध्यक्ष कुशल पालेरवा ने सभी का स्वागत किया।

स्थानकवासी जैन संघ के अध्यक्ष सुभाषचंद दरडा, सुमतिनाथ जैन मूर्तिपूजक संघ के सचिव कांतिलाल गुलेच्छा, तेरापंथ सभा के सचिव दिलीप पितलिया एवं संचठन के पदाधिकारियों ने दीप प्रज्वलन किया। इस मौके पर विभिन्न पाठशालाओं में धार्मिक अध्यापन सेवाएं प्रदान करने वाले सतीशकुमार मुणोत, नितेश गुरु, रुपेश गुरु, नरेंद्र गुरु एवं तज्ज गुरु सहित कार्यक्रम के सहयोगी चन्दनलाल प्रवीण लुणकर परिवार का सम्मान किया गया । उपाध्यक्ष नेमीचंद जैन ने धन्यवाद दिया।

परमात्म तत्व हमारे हृदय में ही विराजमान है : पंडित पवन शर्मा

बेंगलूरु // दक्षिण भारत। स्थानीय श्रीराम सेवा समिति एवं संस्कार सखी मंडल शांतिनगर के सहयोग से आयोजित श्रीमद्भागवत कथा महोत्सव के छठे दिवस व्यासपीठ से कथावाचक पवन महाराज ने भगवान श्रीकृष्ण की मनभावन कथाएं सुना कर भक्तों को भावविभोर कर दिया। कथा वाचक ने रासलीला के माध्यम से समझाया कि परमात्म तत्व हमारे हृदय में ही विराजमान है। कंस वध, कृष्ण द्वारा द्वारका स्थापित करना और कृष्ण रुक्मिणी विवाह के साथ कथा को विराम दिया गया। शांतिनगर की महिलाओं और अनेक भक्तों ने कथा का श्रवण किया।

मोदी ने गुजरात में अवाडा समूह की 1,600 करोड़ रुपए की सौर परियोजना का उद्घाटन किया



नई दिल्ली/भाषा। प्रधानमंत्री नरेंद्र मोदी ने शनिवार को अवाडा समूह की 1,600 करोड़ रुपए की सौर परियोजना का उद्घाटन किया और गुजरात में कंपनी की नई 100 मेगावाट की सौर परियोजना की आधारशिला रखी।

विनीत मितल के नेतृत्व वाले औद्योगिक घराने ने एक बयान में कहा कि 280 मेगावाट की यह परियोजना राज्य के सुरेंद्रनगर जिले के तवी और वरसानी गांवों में 1,170 एकड़ में फैली है। इसमें कुल 1,500 करोड़ रुपए का निवेश शामिल है। बयान के मुताबिक, गुजरात राज्य सौर नीति के तहत विकसित की गई इस परियोजना का औपचारिक उद्घाटन प्रधानमंत्री नरेंद्र मोदी ने किया। इससे भारत के स्वच्छ ऊर्जा

सहज स्मृति योग

व्यक्ति के मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मज़हब से हो, सहज स्मृति योग का सरोकार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं guruji@darpanfoundation.com पर ईमेल या व्हाट्स अप (9902912396) द्वारा भेज सकते हैं।

प्रश्न: गुरुजी, आप मानने से अधिक जोर जानने-पहचाने पर देते हो पर, जब-जब मैं इस पर विचार करता हूँ तो असमंजस ही बढ़ता है स्पष्टता नहीं। क्योंकि, जितना अधिक जानता जाता हूँ उतना अपने अज्ञानी होने का बोध अधिक बढ़ता जाता है। कुछ बताइए।

उत्तर: पहले आप अपने आप पर अर्थात् अपने जन्म पर चिंतन कीजिए। क्या आप अपने जन्मने को अपने माता पिता का वह निर्णय कहते हैं जिसमें आप सम्मिलित ही नहीं हुए। अर्थात् आपके जन्मने से पूर्व आप थे ही नहीं, इसलिए, आपके जन्मने में आपकी कोई सहमति या असहमति हो यह विकल्प ही नहीं था आपके पास। यदि ऐसा है तब तो फिर आपको यही मानना पड़ेगा न कि, आपके निर्माता (माता पिता) आपके मालिक हैं।परिवार और समाज में रहते हुए, उस की एक सीमा तक पहुँचने के बाद ही आपने धीरे धीरे ही जाना कि आप स्वतंत्र हैं और वैसे ही तथा उतने भर स्वतंत्र हैं जैसे और जितने आपके माता पिता स्वतंत्र हैं। और, यह स्वतंत्रता समाज द्वारा दी गई है। वह समाज के बनाए नियमों की सीमाओं, नियमों, संविधानों, मर्यादाओं आदि तक ही सीमित है। इस स्वतंत्रता की सीमा भी यही है इसलिए इसे 'मानना' पड़ता है। क्योंकि, यहाँ जानने की सीमा पहले से तय है जिस स्थिति में ज्ञान की सीमा पूर्व निर्धारित है उस स्थिति में अज्ञान ही ज्ञान के रूप में प्रतिष्ठित बना रहता है।इसलिए इस स्थिति में 'मानना' भर सीमा है। सारे नियम कानून इसी श्रेणी में आते हैं। परंतु यदि आप अपनी विशुद्ध हुई बुद्धि से यह 'जान गए हो' कि मनुष्य रूप में जन्म लेने का निर्णय आपका अपना है या आपके कर्मों के कारण हुआ है।माता पिता तो निमित्त मात्र या व्यवस्था मात्र हैं।तब बात भिन्न हो जाती है क्योंकि तब आप आध्यात्म पथ के पथिक हो जायेंगे। और तब जानने की प्रक्रिया में आपको अपने अज्ञानी होने का चाहे जितना बोध होता रहे, आपको जानने-पहचानने की ओर ही उन्मुख होना ही भाएगा। मानना आपको संतुष्ट नहीं कर पाएगा क्योंकि अंततः जानना ही विमुक्त करता है।

आत्मा को अच्छे कार्यों में प्रवृत्त कीजिए : उपप्रवर्तक नरेशमुनि

दक्षिण भारत राष्ट्रमत
dakshinbharat.com

बेंगलूरु। शहर के मागड़ी रोड स्थित गुरु ज्येष्ठ पुष्कर दरबार में उपस्थित श्रद्धालुओं को संबोधित करते हुए उपप्रवर्तक नरेशमुनिजी ने कहा कि साधक को अपनी आत्मा को शुभ भावों में प्रवृत्त करना चाहिए। हमारे अंदर सबुद्धि, समाधि, समता और सन्मति का गुण होना चाहिए तभी हमारी आत्मा सिद्धि के सर्वोच्च शिखर को प्राप्त कर सकती है। उत्तराध्ययन सूत्र के तीसरे महत्वपूर्ण अध्यायन पर विवेचना करते हुए कहा कि प्रवृत्ति काल, अप्रवृत्ति काल, निवृत्ति काल, अशक्तिकाल और पांचवें अन्तकाल विषय पर की जा रही अपनी चर्चा


को आगे बढ़ाते हुए कहा कि साधक को साधना के बाद भी अपने किए अच्छे कार्यों का चिंतन करते रहना चाहिए, जिससे हमारी धर्म साधना पर और श्रद्धा प्रगाढ़ हो और साथ में हमारे अशुभ कर्मों की निर्जरा भी होती रहे व शुभ कर्म पुण्य का संघर्ष भी होता रहे।इन्होंने सुपात्रदान की महिमा बताते हुए कहा कि साधु साध्वी आदि को सुपात्र को प्रतिलाभित करने की उत्कृष्ट भावना अनेक भाव रोगों का उपचार करती है।

संतश्री ने मासखमण तप के पञ्चक्याण ग्रहण करने वाले तपस्वी समर्थमल कोठारी के तप की अनुमोदना की। शालिभद्रमुनिजी ने मधुर भजन प्रस्तुत किया और कार्यक्रम का संचालन किया। इस अवसर पर बेंगलूरु के विभिन्न उपनगरों से तथा बाहर गांव से भी अनेक क्षेत्रों से गुरु भक्त उपस्थित थे।



गणेश उत्सव

बेंगलूरु के कामाक्षीपाल्या में क्षेत्र के नागरिकों द्वारा आयोजित गणेश उत्सव कार्यक्रम में मुख्य अतिथि महेंद्र मुणोत ने भगवान गणेश की पूजा कर आशीर्वाद लिया एवं जरूरतमंद बच्चों को शिक्षण सामग्री वितरित की। इस मौके पर मुणोत ने कहा कि धर्म एक विज्ञान है, जो जीवन जीने की कला सिखाता है। आयोजकों ने मुणोत को सम्मानित किया



वनबंधु परिषद महिला समिति की ऑनलाइन बैठक सम्पन्न

बेंगलूरु/दक्षिण भारत। वनबंधु परिषद महिला समिति की सदस्यताओं ने 'आत्महत्या रोकथाम के लिए आकाशवाणी' विषय पर ऑनलाइन बैठक का आयोजन किया गया जिसमें मुख्य वक्ता के रूप में उपस्थित बनारस आकाशमी के संस्थापक डॉक्टर अली ख्वाजा एवं प्रोग्राम डायरेक्टर पूर्णिमा गणेश थे। अध्यक्ष कांता काबर ने बैठक में शामिल 60 लोगों का स्वागत किया तथा अनीता ने संचालन किया। डॉ अली ख्वाजा ने कहा कि कोई भी आत्महत्या अघातक नहीं करता है, यह बहुत दिनों से उसके दिमाग में बल रही हलचल और अनुचित विचारों के कारण होता है। पहले लक्षण दिखते हैं लेकिन उस पर ध्यान नहीं दिया जाता तो ऐसा होता है।

बच्चों में किस-किस तरह के व्यावहारिक बदलाव पर ध्यान दिया जाना चाहिए इस बारे में टिप्स दिए गए। पूर्णिमा गणेश ने प्रतिभागियों द्वारा पूछे गए प्रश्नों के उत्तर दिए। राष्ट्रीय महिला समिति की सचिव रेनू क्लोडिया एवं सहसंयोजन मंत्री सरीता भंसाली ने भी अपने अनुभव साझा किए।

दिल्ली को शिक्षा केंद्र के रूप में परिवर्तित किया जाएगा : मुख्यमंत्री गुप्ता



नई दिल्ली/भाषा। दिल्ली की मुख्यमंत्री रेखा गुप्ता ने शनिवार को कहा कि भारतीय जनता पार्टी (भाजपा) सरकार का लक्ष्य राष्ट्रीय राजधानी को शिक्षा के केंद्र में बदलना है। उन्होंने कहा कि यहाँ भारी उद्योगों पर प्रतिबंधों के कारण इसे औद्योगिक केंद्र के रूप में विकसित नहीं किया जा सकता, लेकिन यह सीखने के लिए सबसे प्रमुख स्थान बन सकता है।

रेखा गुप्ता ने कर्मपुरा स्थित बी.आर. अंबेडकर विश्वविद्यालय (एयूडी) के परिसर में स्वामी विवेकानन्द भवन के उद्घाटन के मौके पर कहा, हम दिल्ली को शिक्षा केंद्र बनाने पर काम कर रहे हैं। शिक्षा के लिए सबसे अच्छी जगह की तलाश कर रहे विद्यार्थियों को सबसे पहले दिल्ली के बारे में सोचना चाहिए। हमें अपनी व्यवस्था को इतना मजबूत बनाना होगा कि हमारे बच्चों को उच्च शिक्षा के लिए विदेश जाने की जरूरत ही न पड़े।

अदालती आदेशों के खिलाफ अपील की प्रवृत्ति पर अंकुश लगाने की जरूरत : मेघवाल

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय कानून मंत्री अर्जुन राम मेघवाल ने शनिवार को कहा कि सरकारी विभागों में अदालती आदेशों को चुनौती देने की प्रवृत्ति पर अंकुश लगाने की जरूरत है।

केंद्रीय प्रशासनिक न्यायाधिकरण (सीएटी) के एक सम्मेलन को यहां संबोधित करते हुए उन्होंने कहा कि कई बार अदालतों द्वारा ठोस फैसले दिए जाने के बावजूद सरकारी विभाग अपील दायर कर देते हैं। उन्होंने संकेत दिया कि कभी-कभी अधिकारी अपनी जान बचाने के लिए अदालत या केंद्र के आदेशों को चुनौती देने के लिए अपील दायर करते हैं, क्योंकि फैसलों में उनके द्वारा लिए गए निर्णयों पर सवाल उठाए गए होते हैं। मेघवाल ने कहा कि उन्हें नियमित रूप से ऐसी फाइलें मिलती रहती हैं, जिनमें केंद्रीय विभाग ठोस अदालती आदेशों के खिलाफ अपील दायर करने की योजना बना रहे होते हैं। उन्होंने कहा कि सीपीटी (केंट) को ई-फाइलिंग और डिजिटल सुनवाई जैसी नवीनतम तकनीकों का उपयोग करना होगा, ताकि यह सुनिश्चित किया जा सके कि भ्रूलाल न्याय प्रदान करने में बाधा न बने। उन्होंने उच्चतम न्यायालय और उच्च न्यायालयों पर मुकदमों का बोझ कम करने में न्यायाधिकरण की भूमिका की भी सराहना की।

राज्यों की स्वतंत्रता खत्म कर उन्हें नगरपालिका बनाने पर आमादा है केंद्र : सुरजेवाला

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस महासचिव रणदीप सुरजेवाला ने शनिवार को आरोप लगाया कि केंद्र सरकार राज्यों की स्वतंत्रता को खत्म करके उन्हें नगरपालिकाओं की स्थिति में पहुंचाने पर आमादा है। उन्होंने यह दावा भी किया कि मोदी सरकार सहकारी संघवाद के बजाय शत्रुतापूर्ण संघवाद में लिस है।

कांग्रेस नेता ने नियंत्रक एवं महालेखा परीक्षक (केग) की एक रिपोर्ट का हवाला दिया, जिसमें दावा किया गया है कि राज्यों पर 10 वर्षों में लगभग 60 लाख करोड़ रुपए का कर्ज बढ़ गया है। सुरजेवाला ने 'एक्स' पर पोस्ट कर दावा किया कि भारत का संघवाद अभूतपूर्व दबाव में है। उन्होंने कहा कि राज्य पहले से ही एक दशक में तीन गुना कर्ज में

विहिप ने गरबा में 'केवल हिंदुओं' के प्रवेश की वकालत की

दक्षिण भारत राष्ट्रमत
dakshinbharat.com

मुंबई/भाषा। विश्व हिंदू परिषद (विहिप) ने शनिवार को कहा कि नवरात्र के अवसर पर आयोजित होने वाले 'गरबा' कार्यक्रमों में केवल हिंदुओं को ही प्रवेश दिया जाना चाहिए। उसने आयोजकों को सलाह दी कि वे पहचान के लिए प्रवेश करने वालों के आधार कार्ड की जांच करें।

महाराष्ट्र के मंत्री और वरिष्ठ भाजपा नेता चंद्रशेखर बावनकुले ने कहा कि आयोजकों को किसी कार्यक्रम में प्रवेश की शर्त तय करने का अधिकार है, बशर्ते वह पुलिस की अनुमति से आयोजित किया जा रहा हो। कांग्रेस के विजय वडेजीवार ने आरोप लगाया कि विहिप 'समाज में आग लगा देना' चाहती है। राज्य में सबसे ज्यादा मनाये जाने वाले त्योहारों में से एक, नवरात्रि 22 सितंबर से एक अदृक्तर तक मनायी जायेगी। विहिप के राष्ट्रीय प्रवक्ता श्रीराज नायर ने 'पीटीआई-भाषा' से कहा, गरबा सिर्फ एक नृत्य नहीं है, बल्कि देवी को प्रसन्न करने के लिए की जाने वाली पूजा का एक रूप है। वे (शानी मुसलमान) मूर्ति पूजा में विश्वास नहीं करते हैं। केवल उन्होंने लोगों को इसमें भाग लेने की अनुमति दी जानी चाहिए जो इन अनुष्ठानों में आस्था रखते हैं। उन्होंने कहा कि विहिप ने गरबा आयोजकों को परामर्श जारी कर उनसे प्रवेश द्वार पर आधार कार्ड की जांच करने एवं प्रतिभागियों को तिलक लगाने का आग्रह किया है और यह भी सुनिश्चित करने को कहा है कि प्रवेश करने से पहले प्रतिभागी पूजा करें। नायर ने कहा, 'विहिप और बजरंग

सुविचार

जिस काम में काम करने की हद पार ना फिर वो काम किसी काम का नहीं।

कहानी

महेन्द्र तिवारी

मोबाइल : 9989703240

नी रज जिसे उसकी अर्चना दीदी प्यार से उसे ‘नीरु’ बुलाती थीं, बचपन से ही शब्दों का जादूगर था। उसकी कलम से निकली रचनाएँ अक्सर पत्र-पत्रिकाओं में प्रकाशित होती रहती थीं और हर प्रकाशन उसके छोटे से शहर में एक छोटी-सी हलचल पैदा कर देता था। वह सिर्फ लिखता ही नहीं था, बल्कि अपनी रचनाओं के माध्यम से एक अदृश्य दुनिया से जुड़ने की कोशिश करता था, जहाँ भावनाएँ और कल्पनाएँ स्वतंत्र रूप से उड़ान भरती थीं।

एक दिन ‘प्रतियोगिता विकास’ मासिक पत्रिका के पत्रों को पलटते हुए, उसकी नज़र एक निबंध प्रतियोगिता पर पड़ी। वह निबंध था अर्चना दीदी का। उसमें न केवल उनकी तस्वीर थी, बल्कि उनके विचार और एक छोटा-सा पता भी छपा था। अर्चना दीदी की आँखों में एक अजीब-सी चमक थी, और उनके शब्दों में एक गहरी समझ। नीरज को लगा, जैसे वह उन्हें पहले से जानता हो। उनके परिचय में एक ऐसी आत्मीयता थी, जिसने नीरज के मन को छू लिया।

बिना किसी हिचकिचाहट के, नीरज ने उसी पते पर एक पत्र लिखा। उसके शब्दों में एक मासूमियत थी, एक निश्चल जिज्ञासा। उसने लिखा, भ्रिय अर्चना दीदी, मैंने आपकी निबंध पढ़ी है और आपके विचारों से बहुत प्रभावित हुआ हूँ। क्या आप मेरी बहन बनेंगी? यह एक अजीब-सा प्रस्ताव था, एक अपरिचित से किया गया निवेदन, लेकिन नीरज के मन में एक गहरी उम्मीद थी कि अर्चना दीदी उसके इस अनुरोध को स्वीकार कर लेंगी।

कुछ दिनों बाद, एक लिफाफा आया, जिस पर अर्चना दीदी का नाम और पता था। नीरज का दिल जोरों से धड़क रहा था। उसने काँपते हाथों से पत्र खोला। पत्र में अर्चना दीदी ने लिखा था कि उन्होंने नीरज के प्रस्ताव को सहर्ष स्वीकार कर लिया है। उनके शब्दों में एक गर्मजोशी थी, एक स्नेहिल स्वीकृति। उन्होंने लिखा था कि उन्हें भी नीरज की रचनाएँ पसंद आई हैं और वे उसे अपना छोटा भाई मानकर खुशी महसूस करेंगी।

इस पत्र के साथ ही, नीरज और अर्चना दीदी के बीच एक अनूठा रिश्ता पनप उठा – पत्रों के माध्यम से जुड़ा एक भाई-बहन का रिश्ता। यह रिश्ता किसी खून के बंधन से नहीं, बल्कि भावनाओं के धागों से बुना गया था। वे एक-दूसरे को अपनी दिनचर्या, अपने सपने, अपनी खुशियाँ और अपने दुख साझा करते थे। नीरज उन्हें अपनी नई कविताओं और कहानियों के बारे में बताता, तो अर्चना दीदी

अखिल विश्व गायत्री परिवार के संस्थापक, युगऋषि परमपूज्य पं. श्रीराम शर्मा आचार्य जी की जयंती पर कोटि-कोटि नमन। भारतीय संस्कृति के पुनर्जागरण, सामाजिक उत्थान और आध्यात्मिक चेतना के प्रसार हेतु आपका जीवन अद्वितीय दीपस्तंभ रहा।

-ओम बिरला



कुशलबाग स्टेडियम में आयोजित शहरी सेवा शिविर का अवलोकन कर विभिन्न विभागों की स्टॉल का निरीक्षण किया व लाभार्थियों से संवाद कर उन्हें जनकल्याणकारी योजनाओं का अधिकतम लाभ उठाने के लिए प्रेरित किया।

-भजनलाल शर्मा



द्वीट

धीरे कम होने लगीं। पहले जहाँ हर हफ्ते एक पत्र आता था, अब महीनों लग जाते थे। अर्चना दीदी के पत्र भी कम होने लगे, शायद वे भी नीरज की व्यस्तता को समझती थीं। धीरे-धीरे, पत्रों का यह सिलसिला धीमा पड़ता गया, लेकिन रिश्ता कभी टूटा नहीं था, बस उसकी गति धीमी हो गई थी।

फिर एक दिन, नीरज को एक शादी का कार्ड मिला। कार्ड पर अर्चना दीदी का नाम था। उनकी शादी तय हो गई थी। नीरज का दिल खुशी से भर गया, लेकिन साथ ही एक अजीब-सी उदासी भी घेर गई। उसे लगा, जैसे उसकी बड़ी बहन उससे दूर जा रही हो। कार्ड में शादी का स्थान और समय लिखा था। उस समय नीरज आगरा में तैनात था। उसने जाने का मन बनाया, लेकिन फिर एक संकोच, एक अजीब-सी लज्जा उसे रोक गई। शायद वह अपनी भावनाओं को व्यक्त नहीं कर पा रहा था, या शायद उसे डर था कि इतने सालों बाद अचानक सामने आने पर कैसा लगेगा। उसने खुद को समझाया कि व्यस्तता के कारण वह नहीं जा पाएगा, लेकिन अंदर ही अंदर उसे इस बात का गहरा मलाल था। वह अपनी दीदी की शादी में शामिल नहीं हो सका, जिसने उसे बिना किसी शर्त के अपना भाई माना था।

शादी के बाद, अर्चना दीदी हरपालपुर से छतरपुर चली गई। उनके पते में बदलाव हो गया और नीरज के पास उनका नया पता नहीं था। धीरे-धीरे, उनका संपर्क पूरी तरह से टूट गया। पत्र आने बंद हो गए, और नीरज के पास उनसे संपर्क करने का कोई माध्यम नहीं बचा। वह अक्सर उन्हें याद करता, उनके पुराने पत्रों को पढ़ता और सोचता कि अर्चना दीदी कैसी होंगी, क्या कर रही होंगी इत्यादि।

साल बीतते गए। नीरज ने अपनी ज़िंदगी में कई उतार-चढ़ाव देखे, लेकिन अर्चना दीदी की याद उसके दिल में हमेशा बनी रही। वह अक्सर अपनी पत्नी और बच्चों को अर्चना दीदी के बारे में बताता, उनके पत्रों के बारे में सुनाता। उसके बच्चे भी अर्चना दीदी के बारे में सुनकर उसुक होते थे। नीरज के मन में हमेशा एक कसक रहती थी कि वह अपनी दीदी से एक बार फिर मिल पाए। वह अपनी इस अधूरी इच्छा को पूरा करना चाहता था।

आज भी, नीरज अपनी अर्चना दीदी से एक बार मिलना चाहता है। मन ही मन वह कहता रहता कि दीदी आपकी याद बहुत आती है। वह जानता है कि यह मुश्किल है, क्योंकि उसके पास उनका कोई वर्तमान पता या फ़ोन नंबर नहीं है। उसने कई बार पुरानी पत्रिकाओं को खंगाला है, पुराने दोस्तों से संपर्क करने की कोशिश की है, लेकिन कोई सुरांग नहीं मिला। वह सोचता है कि अगर वे कभी मिलें, तो क्या वे उसे पहचान पाएंगी? क्या उनका रिश्ता आज भी उतना ही मज़बूत होगा?

ओढ़े हुए रिश्ते



उसे अपनी पढ़ाई और भविष्य की योजनाओं के बारे में बतातीं। उनके पत्र सिर्फ कागज के टुकड़े नहीं थे, बल्कि वे दो आत्माओं के बीच संवाद का माध्यम थे, जो एक-दूसरे को समझने और सहारा देने की कोशिश कर रहे थे।

अर्चना दीदी हर साल उसे रक्षाबंधन पर नियमित रूप से राखियाँ भी भेंजती थीं। वो राखी के अलावा वे सब चीज़ें भी भेजती थीं जो राखी बांधते वक्त जरूरी होता था। वैसे नीरज उस राखी को बांधता नहीं था क्योंकि उसके घर में रक्षाबंधन नहीं मनाया जाता था। उसका मुख्य कारण यह था कि नीरज के घर में कभी कोई अनहोनी हो गई थी। तब से राखी नहीं बंधना एक परंपरा सी हो गई थी। लेकिन राखी पाकर वह झूम जाया करता था वह। उसे राखी बंधवाने की बहुत इच्छा होती थी।

लगभग पांच साल तक यह सिलसिला चलता रहा। हर पत्र एक नई उम्मीद लेकर आता था, एक नई कहानी सुनाता था। नीरज के लिए अर्चना दीदी एक मार्गदर्शक थीं, एक विश्वासपात्र दोस्त थीं, और एक बड़ी बहन थीं, जो हमेशा उसके साथ खड़ी रहती थीं। जब नीरज किसी दुविधा में होता, तो अर्चना दीदी के पत्र उसे सही राह दिखाते। जब वह उदास

होता, तो उनके शब्द उसे दिलासा देते। यह रिश्ता इतना गहरा हो गया था कि नीरज को कभी महसूस ही नहीं हुआ कि अर्चना दीदी उससे सैंकड़ों मील दूर रहती हैं। वे एक-दूसरे की आवाज़ नहीं सुन सकते थे, एक-दूसरे को देख नहीं सकते थे, लेकिन उनके दिलों के तार जुड़े हुए थे।

समय अपनी गति से चलता रहा। नीरज की पढ़ाई पूरी हुई और उसने एयर फ़ोर्स में नौकरी के लिए आवेदन किया। यह उसके बचपन का सपना था – नीले आसमान में उड़ना, देश की सेवा करना। कड़ी मेहनत और लगन के बाद, नीरज को एयर फ़ोर्स में चयन हो गया। यह उसके जीवन का एक महत्वपूर्ण मोड़ था। उसने यह खुशखबरी सबसे पहले अर्चना दीदी को पत्र लिखकर दी। अर्चना दीदी ने उसे बधाई दी और उसके उज्ज्वल भविष्य की कामना की।

लेकिन एयर फ़ोर्स में नौकरी लगने के बाद, नीरज की ज़िंदगी में एक बड़ा बदलाव आया। प्रशिक्षण, नई जिम्मेदारियाँ, और एक अनुशासित जीवन शैली ने उसे व्यस्त कर दिया। अब उसे पत्र लिखने का उतना समय नहीं मिल पाता था, जितना पहले मिलता था। उसकी पत्रकारिता की गतिविधियाँ भी धीरे-

इंतजार

दुर्भाग्य यह है कि अब उनके पति कभी वापस लौटकर नहीं आएंगे।

युवक ने पूछा – क्यों ?

युद्ध व्यक्ति ने कहा- मैंडम मारिया के पति पटना में उच्च अधिकारी थे और हर शनिवार को मैंडम मारिया के पास आते थे। मैंडम मारिया उनके आगमन की खुशी में ही यह पार्टी देती थी। लेकिन उस शनिवार की रात मैंडम मारिया के पति अनिल की एक भयानक सड़क दुर्घटना में मृत्यु हो गयी और उनके शरीर के परखबे उड़ गये। उनकी लाश टुकड़ों में विभाजित हो गयी। लेकिन मैंडम मारिया आज भी उस दुर्घटना के सच नहीं मानती और आज भी अपने पति की आने की प्रतीक्षा कर रही हैं। क्या तुम मैंडम मारिया की उदास ज़िंदगी में अनिल बनकर बहार ला सकते हो, क्योंकि तुम्हारा चेहरा अनिल से जैसा ही है?

लेकिन वह युवक इस सवाल के जवाब में मौन धारण कर लिया और वहां से निकल गया।

हेली मैंडम मारिया के पार्टी देने के इस राज को जानकर दंग रह गयी और यह सोचने पर विवश हो गयी कि आखिर मैंडम मारिया की यह इंतजार कब खत्म होगी ! यह सोचते हुए वह शून्य में खो गयी।



वीर गाथा

मेजर मल्लारामा गोपाल नायडू : हिंदुस्तान के शेर ने पाकिस्तान के 5 आतंकवादियों को किया था ढेर

मेजर मल्लारामा गोपाल नायडू का जन्म 16 जून, 1995 को आंध्र प्रदेश के श्रीकाकुलम जिले में स्थित नागरीपेंटा गाँव में हुआ था। माता एम हेमामालिनी और पिता एम अप्पाला नायडू के बहादुर बेटे मल्लारामा ने आतंकवादियों के खिलाफ अभियान में वीरता का उत्कृष्ट प्रदर्शन किया था। वे मराठा लाइट इन्फैंट्री रेजिमेंट में भर्ती हुए थे। बाद में उन्हें 56 आरआर में भेज दिया गया था।

मेजर मल्लारामा 26 अक्टूबर, 2023 को कुपवाड़ा जिले में नियंत्रण रेखा पर तैनात एक एंबुश पार्टी का नेतृत्व कर रहे थे। दरअसल सेना को अपने खुफिया सूत्रों से सूचना मिली थी कि कुछ आतंकवादी घुसपैठ की कोशिश

कर सकते हैं। सुबह के सवा 10 बजे थे। अचानक जवानों ने पांच आतंकवादियों को आते देखा। उनके खिलाफ ज्यादा असरदार कार्रवाई करने के लिए मल्लारामा ने जवानों को जगह बदलने को कहा। जब गोलीबारी शुरू हुई तो आतंकवादियों के होश उड़ गए। वे जान बचाने के लिए पत्थरों के पीछे छिप गए थे।

मल्लारामा बड़ा जोखिम लेते हुए आगे बढ़े और उस जगह का पता लगा लिया, जहाँ आतंकवादियों ने पनाह ले रखी थी। वे कुछ और आगे गए, देखा कि एक आतंकवादी हमारे जवानों पर गोलीबारी करने ही जा रहा था। मल्लारामा ने उसे निशाने पर लिया और वहाँ उसका किरसा खत्म कर दिया। इसके बाद उन्होंने एक और आतंकवादी को मार गिराया।

मल्लारामा ने गोलियों की बौछार के बीच तीसरे आतंकवादी को भी धराशायी कर दिया। एक आतंकवादी गुफा में छिपा हुआ था। मल्लारामा उसका खाल्ता करने के लिए आगे बढ़े।

उसने उन पर ग्रेनेड फेंका। इस हमले से मल्लारामा बाल-बाल बचे, लेकिन आतंकवादी को मार गिराया। उस दिन वहाँ मौजूद सभी आतंकवादियों का सफाया कर दिया गया।

अभियान की योजना बनाने, उसे क्रियान्वित करने और अपने जवानों की जान बचाते हुए आतंकवादियों को धराशायी करने में मेजर मल्लारामा गोपाल नायडू ने अत्यंत वीरता और साहस का परिचय दिया। उन्हें ‘कीर्ति चक्र’ से सम्मानित किया गया।



पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टैंडर एवं सजावटी इत्यादि) पर कोई भी कार्यवाही, प्रतिबद्धता या पत्राशिका का व्यय करने से पूर्व इन विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उदासीन की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संवादक, मुद्रक एवं प्रकाशक या मालिकाना को पाठक किसी भी रूप में उत्तरवाह नहीं बना सकता।

- दक्षिण भारत राष्ट्रमत

महत्त्वपूर्ण

Printed & Published by Devendra Sharma on behalf of owners M/s. New Media Company, 6/4 , 1st floor, Cantonment station road, Bengaluru-51 and printed at Dinusudar Printing Division, 116, Queens Road, Bengaluru-560052. Editor-Shreekanth Parashar. (Responsible for selection of news under PRB Act.) Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026



अणुव्रत ने आयोजित की 'नशा मुक्त युवा-विकासशील भारत' संगोष्ठी

बेंगलूरु/दक्षिण भारत। अणुव्रत समिति के तत्वावधान में शनिवार को गांधीनगर भवन में मुनि डॉ पुलकित कुमारजी व आदित्य कुमारजी के साभिध्य में 'नशा मुक्त युवा-विकासशील भारत' संगोष्ठी का आयोजन

किया गया। इस मौके पर मुनिश्री ने सभी को नशा मुक्ति के लिए प्रेरित किया और संकल्प दिलाया। समिति के अध्यक्ष ललित बाबेल ने नशे के दुष्प्रभाव के बारे में बताया। इस कार्यक्रम में उपाध्यक्ष चंद्रशेखररय्या, मंत्री

लाभेश कांसावा, सहमंत्री सुरेश चावत, सूरजमल पितलिया, कार्यक्रम संयोजिका कविता पोरवाल, सलाहकार कन्हैयालाल चिप्पड, माणकचंद बलदोटा आदि अनेक सदस्य उपस्थित थे।



जैन श्रावकाचार है पृथ्वी पर सर्वश्रेष्ठ जीवनशैली : आचार्य विमलसागरसूरी

उत्तर कर्नाटक के जैन संघों का विराट अधिवेशन आज

दक्षिण भारत राष्ट्रमत
dakshinbharat.com

गदाग। शनिवार को राजस्थान जैन भेलावर मूर्तिपूजन संघ के तत्वावधान में उपस्थित श्रद्धालुओं को संबोधित करते हुए आचार्य विमलसागरसूरीजी ने कहा कि जैन श्रावकाचार पृथ्वी पर गृहस्थ के लिए सर्वश्रेष्ठ जीवनशैली है। जीव-जंतु, पशु-पक्षी, मनुष्य, जलवायु और पर्यावरण, सबके प्रति सर्वाधिक न्याय इसी जीवनशैली से संभव है। सामान्य से विशेष और सरल से कठिन, इस प्रकार इसके अनेक स्वरूप हैं। यह किसी पर अपनी धार्मिक मान्यता थोपने की चेष्टा नहीं, बल्कि सुख-शांति पूर्वक अपना जीवन जीते हुए दूसरों को भी शांति तथा गौरव से जीने देने की व्यवस्था है। जैन दर्शन की मान्यता है कि परस्पर उपकार व

सहयोग की भावना से ही इस संसार में जीवनयापन हो सकता है। इस तरह ज्ञान पूर्वक आई हुई वैचारिक क्रांति से ही जैन श्रावकाचार की परिपालना हो सकती है। जैन श्रावकाचार को सिर्फ धार्मिक मान्यता के रूप में देखना उचित नहीं है।

यह एक सार्वभौमिक समुचित व्यवहारिक जीवनचर्या है। जैनार्चय ने कहा कि प्राणीमात्र को बचाने का प्रयत्न करना, बड़ी या व्यापक हिंसा न करना, पानी, बिजली, खनिज, वनस्पति आदि प्राकृतिक संपदा को बर्बाद न करना, संसाधनों का मर्यादित उपयोग करना, चोरी न करना, झूठ न बोलना, वैश्यावृत्ति न करना, भोगविलास की वृत्तियों को नियंत्रित करना, व्यसनयुक्त जीवन जीना, अधिक मात्रा में साधन-सामग्रियों को एकत्रित न करना, कम नाप-तोल न करना, मिलावट न करना, विषासघात न करना, बकाया

धन चुकता करना इत्यादि जैन श्रावकाचार के धर्मशास्त्रों में वर्णित अनेकानेक नीति-नियम हैं। ये बंधन नहीं, न्यायपूर्ण आदर्श गृहस्थ जीवन की आधारशिला हैं। ब्रह्मगणि पद्मविमलसागरजी ने बताया कि मर्यादाओं और नीति-नियमों के बिना जीवन की गति-प्रगति का कोई निर्धारण नहीं हो सकता।

मनुष्य के भटकते मन के लिये नीति-नियम अंकुश का काम करते हैं। दोपहर को आयोजित हुए बाल संस्कार शिविर में उन्होंने बालकों के जीवन कल्याण के अनेक तथ्य समझाए।

संघ के अध्यक्ष पंकज बाफना ने बताया कि रविवार को उत्तर कर्नाटक के तेरह जिलों के जैन संघों का विराट अधिवेशन में लगभग 500 से अधिक पदाधिकारी एवं युवा संगठनों के सक्रिय कार्यकर्ताओं के शामिल होने की संभावना है।

अर्हत महापूजन में परमात्मा का अभिषेक सम्पन्न

बेंगलूरु/दक्षिण भारत। स्थानीय जिनकुशलसूरी जैन दादावाड़ी ट्रस्ट बसवनगुड़ी के तत्वावधान में दादावाड़ी प्रांगण में शतावधानी, साध्वीश्री चम्पाश्रीजी की पुण्यतिथि एवं साध्वी सुलक्षणाश्रीजी के आत्मश्रेयार्थ पंचान्तिका महोत्सव के चौथे दिन पन्नासश्री विवेकविजयजी, मलयप्रभासगरजी व साध्वी हर्षपूर्णाश्रीजी की निश्रा में अर्हत महापूजन सम्पन्न हुआ। ट्रस्ट के अध्यक्ष तेजराज मालानी ने कहा कि आज के महापूजन में परमात्मा का अनेक औषधियों और सुगन्धित द्रव्यों से अभिषेक किया गया। महामंत्री कुशलराज गुलेच्छा ने बताया कि सकल संघ से अनेक श्रद्धालुओं ने अपनी भक्त से परमात्मा को चरण अर्पित किया, जिसको परमात्मा को अर्पण करने का लाभ शान्तिदेवी पुखराज गुलेच्छा परिवार ने लिया। परमात्मा का शांति कलश करने का लाभ कुशलराज उत्तमचंद



गुलेच्छा परिवार ने लिया। अरविन्द कोठारी ने बताया कि रविवार को दादा गुरुदेव का महापूजन होगा। ललित डाकलिया ने बताया कि इस अवसर पर दादावाड़ी ट्रस्ट से जुड़ी समस्त संस्थाओं के सदस्य और पदाधिकारी उपस्थित थे।



जीतो साउथ महिला विंग की 'उड़ान' प्रदर्शनी ने भरी लम्बी उड़ान

दो दिवसीय इस प्रदर्शनी में ग्राहकों का दिखा अच्छा रेस्पांस

दक्षिण भारत राष्ट्रमत
dakshinbharat.com

बेंगलूरु। जीतो साउथ चैप्टर महिला विंग द्वारा महावीर धर्मशाला में दो दिवसीय बीटूसी वर्टिकल के तहत 'पीटेक्स' प्रयोजित 'उड़ान' प्रदर्शनी का आयोजन किया गया। यह आयोजन महिला सशक्तिकरण और सांघर्षिक सहयोग के लिए किया गया जिसमें 120 से अधिक उद्योगियों ने भाग लिया, जिनमें ज्वेलरी, फैशन, परिधान, गृह सजा और खाद्य पदार्थों से जुड़ी महिलाएँ शामिल थीं। प्रदर्शनी के

दोनों दिन ग्राहकों की अच्छी भीड़ देखी गई, विशेषकर युवती व महिला ग्राहकों ने जमकर खरीददारी की। गुरुवार को उद्घाटन के मौके पर सत्तर से अधिक गणमान्य अतिथियों की उपस्थिति जीतो अपेक्स के पूर्व वाइस चेयरमैन एवं मुख्य प्रायोजक प्रकाश सिंघवी, जीतो चैप्टर के सह चेयरमैन महेंद्र रांका, महेंद्र जिजानी, राजेन्द्र दौतेवाड़िया, राजकुमार कोठारी, मुख्य सचिव नितिन लूनिया, लेडीज विंग संयोजक प्रवीण सोफाडिया, युवा विंग चेयरपर्सन मेहुल श्रीश्रीमाल, अपेक्स मेंटर ललिता गुलेच्छा, पूर्व

अध्यक्षा निशा सामर, मधु दोषी, केकेजी जॉन की महिला संयोजिका पिंगी जैन, श्रमण आरोग्य अपेक्स संयोजिका सुनीता गांधी, स्मॉल हाउसहोल्ड बिजनेस संयोजिका बिंदु रायसोनी, नार्थ की लेडीज चेयरपर्सन लक्ष्मी बाफना, सचिव रक्षा छाजेड़, सक्षम अपेक्स की सह चेयरपर्सन मोनिका पिराल, अपेक्स जॉन्स की सचिव भारती छडेड़, अल्पसंख्यक सचिव कविता पोरवाल, जीतो हॉस्टल सहसंयोजिका चित्रा मेहता, नार्थ लेडीज विंग अध्यक्ष बबीता रायसोनी, मुख्य सचिव निधि पालरेचा ने कार्यक्रम का उद्घाटन

किया। कार्यक्रम का संचालन निधि पालरेचा ने किया। इज्जतीतो लेडीज विंग की अध्यक्ष बबीता रायसोनी ने सभी का स्वागत करते हुए कहा कि उड़ान केवल एक प्रदर्शनी नहीं, बल्कि महिलाओं के आत्मनिर्भर बनने और समाज में अपनी पहचान बनाने का सशक्त माध्यम है। इस मौके पर प्रायोजक के साथ अन्य सहप्रायोजक भी उपस्थित थे, सभी का सम्मान किया गया। उद्घाटन के मौके पर प्रकाश सिंघवी ने आयोजन की सराहना करते हुए कहा कि उड़ान वह मंच है जहाँ पूरा जैन परिवार एकजुट होकर महिला उद्यमिता को नई दिशा देता है। नितिन

लूनिया, पिंगी जैन, दिलीप जैन, श्रीपाल बच्चवत आदि ने अपने विचार व्यक्त किए। उड़ान 2025 ने यह साबित कर दिया कि जब उद्देश्य बड़ा हो और सहयोग साथ हो तो कोई भी सपना अधूरा नहीं रहता। यह आयोजन न केवल महिला उद्यमिता को प्रोत्साहित करता है, बल्कि जैन समाज की एकता, सेवा और सहयोग का भी अद्वितीय उदाहरण है। इस प्रदर्शनी में लेडीज विंग की वाइस चेयरपर्सन लता बोहरा, नीलम सांड, कोषाध्यक्ष संगीता पारख, संयुक्त सचिव चंद्रा जैन, साक्षी जैन सहित प्रबंधन समिति की अनेक सदस्याओं का सहयोग रहा।



सेंट्रल संघ की युवा मंडल टीम की चार दिवसीय गुरु दर्शन यात्रा सम्पन्न

दक्षिण भारत राष्ट्रमत
dakshinbharat.com

बेंगलूरु। वर्धमान स्थानकवासी जैन श्रावक संघ बेंगलूरु सेंट्रल के मार्गदर्शन में युवा मंडल इकाई के करीब साठ सदस्यीय टीम ने चार दिवसीय गुरु दर्शन यात्रा कर शनिवार को वापस बेंगलूरु पहुंचे। युवा मंडल के अध्यक्ष प्रदीप धोका एवं मंत्री दीपक लुकड़ के नेतृत्व में इस गुरु दर्शन यात्रियों ने सोलापुर, शनि शिंगणापुर, औरंगाबाद जालना अंतरिक्ष पार्शनाथ, बदनापुर, पुणे आदि मंदिर के दर्शन किए।

आशीष बाफना ने बताया कि यात्रियों ने अहमदनगर स्थित आनंद धाम में संतश्री कुंदनकृषिजी, आलोककृषिजी व रमणीकमुनिजी के दर्शन कर आशीर्वाद ग्रहण किया। रमणीकमुनिजी ने कहा कि जैन धर्म में गुरु दर्शन सिर्फ एक परंपरा ही नहीं, बल्कि एक गहरा आध्यात्मिक अनुभव है। गुरु दर्शन से आत्म अनुशासन, ज्ञान की प्राप्ति एवं सांसारिक जीवन में विभिन्न बंधनों से सर्वस्व मुक्ति मिलती है। संतश्री ने कहा कि गुरु दर्शन से शिष्य की गुरु के प्रति समर्पण की प्रतिबद्धता दर्शाती है, साथ ही पांच महाव्रतों के पालन एवं बुरे कर्मों का भी क्षय होता है।

दूसरों को सुख देने से स्वयं को सुख मिलता है : साध्वी मयूरयश

बेंगलूरु। शहर के मागडी रोड के सुमतिनाथ जैन संघ के तत्वावधान में चतुर्मास हेतु विजित साध्वी मयूरयशजी ने अपने प्रवचन में कहा कि हमें अपनी शक्ति का उपयोग दूसरों की भलाई के लिए करना चाहिए। हम दूसरों को सुख पहुंचाएं तो हम सुखपूर्वक, शांतिपूर्वक, समाधिपूर्वक रह सकते हैं। दूसरों की तकलीफ में, दुख में उन्हें सलाह देना और प्रेम देना समाधि और शांति का कारण है। व्यक्ति में सबसे बड़ा रोग तनाव का है, अगर उसे प्रेम दें, वात्सल्य दें तो वह स्वस्थ हो जाएगा। साध्वीश्री ने कहा कि व्यक्ति का जीवन

क, ख, ग में ही पूरा हो जाता है यानी कमाना, खाना और गमना। अगर हम समस्या का समाधान कर लेंगे तो दुखी नहीं होंगे। आनंद से रहने वाला, ज्यादा बोलना, हमें अपेक्षा किसी की नहीं रखनी चाहिए, दूसरों से अपेक्षा हमारे दुख का कारण है। साध्वी जी ने आश्रय भावना का वर्णन करते हुए कहा कि आठ प्रकार के कर्म में से सात प्रकार के कर्म बंधते रहते हैं, सिर्फ आयुष्य कर्म ही जीवन में एक बार बंधता है। हमें मन, वचन, काया से शुभ विचार, शुभ उच्चारण और शुभ आचार का पालन करना चाहिए।

श्री वैशाली जन कल्याण समिति (पंजी.)

पूजा स्थल : श्री तोतदा सिद्धलिंगेश्वर कम्प्युनिटि हॉल
नं.6, 7वां फ़्लोर, 16वां मैन रोड (ईडब्ल्यूएस), टेलीफोन एक्सचेंज के पास,
एमईएस कॉलेज के सामने, बीटीएम लेआउट, सेकेंड स्ट्रेज, बेंगलूरु
मो. 9008011119, 9845544317, 9886258645, 9845062200, 9845317854, 9591272272

नवरात्रि दशहरा महोत्सव

सोमवार, 22.9.2025 : कलश यात्रा व कलश स्थापना
सोमवार 29.9.2025 : सुबह 7 बजे नेत्र लोचन-विलोचन,
महाहमी पूजा, मंगलाआरती, पुष्पांजलि, प्रसाद
मंगलवार, 30.9.2025 : महाहमी पूजा, कुमकुम अभिषेक,
छप्पन भोग प्रसाद, मंगलाआरती व जागरण
बुधवार, 01.10.2025 : महानवमी पूजा, होम, कन्या पूजा,
मंगलाआरती, पुष्पांजलि, महाप्रसाद
गुरुवार, 02.10.2025 : विजयदशमी, विशेष पूजा, मंगलाआरती,
पुष्पांजलि, महाप्रसाद, दोपहर 3.00 बजे से विसर्जन की विशाल शोभायात्रा

यदि कोई भक्त कोई सेवा व सहयोग देना चाहता है तो सादर आमंत्रित है।
आप सभी मां भक्त सादर आमंत्रित हैं
निवेदक : अध्यक्ष राजकुमार शर्मा 9008011119 एवं समस्त समिति सदस्य

सिद्धार्थ सांस्कृतिक समिति (रजि.)
एवं
राजेन्द्र बाबू मेमोरियल ट्रस्ट
बिहार भवन, आर.टी. नगर, मेन रोड, बेंगलूरु, मो. 99860 63270
के संयुक्त तत्वावधान में

47वां दशहरा महोत्सव - 2025
स्थल : प्रिंसेस श्राइन, पैलेस ग्राउंड गेट नं. 9, बेंगलूरु

विशेष कार्यक्रम
दि. 22.09.2025 : प्रातः 11.30 बजे अभिजित मुहूर्त में कलश स्थापना
दि. 23.9.2025 से 27.9.225 तक प्रतिदिन पूजा
आरती एवं प्रसाद सुबह 10 बजे एवं सायं 8 बजे
दि. 28.09.2025: षष्ठी पूजन, बिल्व आमंत्रण, पुष्पांजलि एवं आरती
दि. 29.09.2025 महासप्तमी पूजन, प्रतिष्ठापन, सहभोज, सांस्कृतिक कार्यक्रम एवं महानिशा पूजा-हवन
दि. 30.09.2025: महाहमी पूजन, आरती व्रतकारी डाला समर्पण, प्रसाद
दि. 01.10.2025: महानवमी पूजन, हवन, कुमारी पूजन, सहभोज एवं सांस्कृतिक कार्यक्रम
दि. 02.10.2025: विजयदशमी पूजन, पुष्पांजलि, विसर्जन, सहभोज एवं शोभायात्रा

जगत जननी मां जगदम्बा के श्रद्धालु सपरिवार सादर आमंत्रित हैं।

कृष्ण कु.सिंह(कुमार बाबू) मुखेश कर्ण सुबोध सिंह
अध्यक्ष (सि.सां.स) अध्यक्ष (दशहरा महोत्सव) सचिव (सि.सां.स)

अपील: माता रानी के चरणों में यदि कोई श्रद्धालु आर्थिक सहयोग देना चाहते हैं तो क्यू आर कोड को स्कैन कर ऑनलाइन पेमेंट कर सकते हैं।
नोट : दुर्गा पूजा महोत्सव पांडाल में स्टाल बुकिंग के लिए मोबाइल 7892237232 व 9900932482 से सम्पर्क करें।

दक्षिण भारत राष्ट्रमत
dakshinbharat.com

बेंगलूरु। स्थानीय विल्सनगार्डन जैन स्थानक में साध्वी आगमश्री ने कहा कि प्रभुत्व पाने के लिए साधक को श्रद्धापूर्वक भक्ति करनी चाहिए। धर्म का पुरुषार्थ करते हुए आत्मोन्नति की ओर अग्रसर होना ही साधना का वास्तविक उद्देश्य है। किसी भी धर्म-आराधना के लिए मानव के अंतःस्थल को करुणा, मैत्री, प्रमोद एवं मध्यस्थ भाव से नवपल्लवित होना आवश्यक है। उन्होंने कहा कि वर्तमान स्थिति में संसार मोह के आधार पर संचालित हो रहा है। अहंकार से युक्त मनुष्य जब आध्यात्मिकता की ओर बढ़ता है तो उसका अहंकार ही उसके संयमी जीवन में सबसे बड़ा बाधक बन जाता है। साधक को चाहिए कि वह त्यागमय जीवन अपनाकर अपनी इन्द्रियों को नियंत्रण में रखे और आत्मा की शुद्धि की ओर अग्रसर हो।

आत्मसंयम, साधु-संयम और सदाचार ही वास्तविक प्रभु-भक्ति का आधार है। साध्वी धैर्याश्री ने कहा कि सच्चा धर्म वही है जो मनुष्य के भीतर से हिंसा, क्रोध, लोभ और अहंकार जैसे दुर्गुणों का नाश करे। आज के युग में भौतिक प्रगति के साथ-साथ आध्यात्मिक प्रगति भी अनिवार्य है। यदि मनुष्य केवल भौतिकता के पीछे भागेगा तो उसे क्षणिक सुख तो मिलेगा, पर स्थायी शांति कभी प्राप्त नहीं होगी। स्थायी सुख तभी संभव है जब हम अपने जीवन में संयम, साधना और सेवा का समावेश करें।

असम में विश्व स्तरीय फुटबॉल अकादमी का जुबिन का सपना रहा अधूरा

गुवाहाटी/भाषा। उनके गीत लाखों करोड़ों को थिरकने पर मजबूर कर देते थे तो वह खुद फुटबॉल के खेल के दीवाने थे और संगीत के अलावा खेल जुबिन गर्ग के दिल के बेहद करीब रहे। फुटबॉल के मुरीद जुबिन का दुनिया के शीर्ष संस्थानों की तरफ पर यहां एक रिहायशी फुटबॉल अकादमी खोलने का सपना अधूरा ही रह गया। 52 वर्ष के जुबिन का शुक्रवार को सिंगापुर में बिना जीवनरक्षक जैकेट के समुद्र में तैरते समय निधन हो गया था। प्रदेश में 'सेलिब्रिटी' फुटबॉल मैचों में भाग लेने से लेकर अंतरराष्ट्रीय टूर्नामेंट देखने तक उनके फुटबॉल प्रेम के बारे में सभी को पता था। बीसीसीआई सचिव देवाजीत सैकिया ने पीटीआई से कहा, 'जुबिन फुटबॉल के दीवाने थे। उन्होंने मुझे बताया था कि वह गुवाहाटी में फुटबॉल क्लब बनाने में मदद कर रहे हैं और वह यहां फुटबॉल की शीर्ष स्तरीय अकादमी भी बनाना चाहते थे। उन्होंने कहा, 'जब भी कोई सेलिब्रिटी फुटबॉल मैच होता तो वह इसका हिस्सा जरूर होते। सैकिया ने कहा, 'गुवाहाटी में अंतरराष्ट्रीय क्रिकेट मैच होने पर भी वह देखने आते थे। वह क्रिकेट से जुड़े कार्यक्रमों का भी हिस्सा रहते। गुवाहाटी खेल संघ के महासचिव सैकिया ने कहा कि जुबिन को म्यूजिकल देने के लिए अगले दो दिन जीसीए का कोई मैच नहीं होगा।

श्री सिद्धार्थ सांस्कृतिक परिषद् (रजि.)
एवं **राजेन्द्र बाबू मेमोरियल ट्रस्ट (रजि.)**
'BIHAR BHAVAN', (Opp. R.T. NAGAR POST OFFICE) BANGALORE-32
e-mail : sssparishad.rtnagar@gmail.com

सार्वजनिक दशहरा महोत्सव 2025
दि. 22.09.2025 से 02.10.2025 तक

पूजा स्थल } VINAYAKA CULTURAL CENTER, Opp. BIHAR BHAVAN
Venue (Behind R. T. Nagar Post Office) R.T. Nagar, BANGALORE - 560 032

मुख्य कार्यक्रम

दि.22.09.2025, सोमवार, प्रातः 11 बजे से : कलश स्थापना, पुष्पांजलि, आरती, प्रसाद
दि.22.09.2025 से 21.10.2025 तक पुष्पांजलि, आरती, प्रसाद
दि.28.09.2025, रविवार, प्रातः 10.00 बजे : पुष्पांजलि, आरती, प्रसाद
सायं 6.00 बजे : बिल्व आमंत्रण, रात्रि 8.00 बजे : संध्या आरती, पुष्पांजलि, प्रसाद, महाप्रसाद
दि. 29.09.2025, सोमवार सुबह 7.30 बजे से दोप.2.30 बजे: लोचन-विलोचन, प्रतिष्ठापन, आरती, प्रसाद, महाप्रसाद, रात्रि 8 बजे : संध्या आरती, पुष्पांजलि, प्रसाद तथा महाप्रसाद मध्यरात्रि 12 से 3.00 बजे : महानिशा पूजा एवं हवन
दि. 30.09.2025, मंगलवार, प्रातः 7.30 बजे : महाहमी पूजन, व्रतकारी डाला समर्पण, प्रसाद
दि. 01.10.2025, बुधवार : प्रातः 10.30 बजे से : महानवमी पूजन, पुष्पांजलि आरती सुबह 11 बजे : कुमारी पूजा, हवन. मध्याह्न 2.30 बजे : सहभोज, रात्रि में संध्या आरती, पुष्पांजलि, प्रसाद
दि.2.10.2025, गुरुवार, प्रातः 9 बजे : माताजी का भोग, जयंती ग्रहण पुष्पांजलि व विसर्जन मध्याह्न 1.00 बजे : सहभोज, अपराह्न 3.00 बजे : शोभायात्रा
प्रतिदिन पूजा, आरती एवं प्रसाद प्रातः 10 बजे एवं सायं 9 बजे
प्रतिदिन भक्ति संध्या प्रसिद्ध कलाकारों द्वारा सायं 7 बजे से
उपरोक्त सभी कार्यक्रमों में आप सपरिवार मित्रों सहित सादर आमंत्रित हैं।

S.K. Upadhyay Uday Kumar Pandit Rajguru Mintu Dubey Harishchandra Jha
President : 9845323578 Pooja Presi 8618810801 Secretary : 9845766372 Treasurer : 9880941519 Co-ordinator 9844022372